

علامہ ابن جوزی کی تفسیر "زاد المسیر فی علم التفسیر" کا منہج اور خصوصیات

## Methodology and Characteristics of *Zad al-Masir fi 'ilm al-Tafsir* by Allama Ibn al-Jawzi

\*ڈاکٹر محمد ریاض الازہری

اسٹنٹ پروفیسر ڈیپارٹمنٹ آف اسلامک اینڈ ریلیجیوس سٹڈیز، ہزارہ یونیورسٹی، مانسہرہ، [drriaznuml@yahoo.com](mailto:drriaznuml@yahoo.com)

\*\*محمد صفی اللہ صفی

پی ایچ۔ ڈی سکالر ڈیپارٹمنٹ آف اسلامک اینڈ ریلیجیوس سٹڈیز، ہزارہ یونیورسٹی، مانسہرہ، [saffi.2003haqani@gmail.com](mailto:saffi.2003haqani@gmail.com)

### Abstract

This article describes the methodology and characteristics of *Zad al-masir fi 'ilm al-tafsir*. This is one the finest work of Allama Ibn al-Jawzi, a 6<sup>th</sup> century prominent Interpreter. Several editions of this Tafsir have been published. However, the edition of dar al-kitab al-'arbi, Beirut published in four volumes is selected for this study. This exegesis is based on conventional narrations, authentic quotations from the Islamic Scholars and lingual & grammatical discussions. As a witness, causes of verses (*asbab al-Nuzul*), Makki and Madani Surah's (chapters), the abrogating and abrogated verses (*al-nasikh wal-mansukh*) and Islamic jurisprudence have been discussed in it where needed. The quality of this translation which is admirable is that mostly authentic Ahadith from original sources, and references to well known basic books in relevant discussions have been described.

**Keywords:** *Zad al-masir fi 'ilm al-tafsi*, Ibn al-Jawzi, tafsir, Qur'an

علامہ ابن جوزی کا تعارف

ابن جوزی کا پورا نام ابو الفرج عبد الرحمن بن ابوالحسن علی بن محمد بن علی بن عبید اللہ قرشی ہے۔ آپ 509 ہجری میں پیدا ہوئے۔ آپ فقہ حنبلی سے تعلق رکھتے تھے۔ آپ کے اساتذہ کی تعداد اسی (80) سے زائد ہے جن میں ابوالقاسم بن حصین، علی بن عبدالواحد الدینوری، محمد بن حسن الماوردی اور ابن زانونی وغیرہ شامل ہیں۔ آپ کے شاگردوں میں محی الدین یوسف، علی النایخ اور ابن قدامہ مشہور ہیں۔ آپ کی تصانیف کی تعداد اڑھائی سو (250) سے زائد ہے۔ جن میں سے المعنی کبیر، زاد المسیر، تلبیس ابلیس، جامع المسانید اور اخبار الاخیار مشہور ہیں۔ آپ 597 ہجری میں وفات پائی۔<sup>1</sup>

"زاد المسیر فی علم التفسیر" کے مصادر و مراجع

اس مقالہ کی تحقیق کے لیے "زاد المسیر فی علم التفسیر" کا دارالکتب العربی، بیروت کا نسخہ زیر نظر رہا ہے، جو چار جلدوں میں عبدالرزاق المہدی کی تحقیق سے ۲۰۰۲ء میں شائع ہوا۔

## علامہ ابن جوزی کی تفسیر "زاد المسیر فی علم التفسیر" کا منبج اور خصوصیات

زاد المسیر فی علم التفسیر میں ابن جوزی نے ایسی کتب فن سے استفادہ کیا ہے جو اپنے فن میں اپنی مثال آپ اور بنیادی ماخذ کا درجہ رکھتے ہیں۔ ابن جوزی کے علاوہ باقی مفسرین نے بھی ان کتب سے اپنی اپنی تفاسیر میں حوالے دیئے ہیں۔ لیکن ابن جوزی نے ان تفاسیر کے نام ذکر کئے بغیر ان کے مولفین کے نام دے کر حوالے نقل کئے ہیں۔ ابن جوزی نے جن کتابوں سے استفادہ کیا ہے یہاں مختصر آگ کتب کا تعارف پیش کیا جائے گا۔

### کتب تفاسیر

ابن جوزی نے ابن جریر، طبری، ثعلبی اور ماوردی وغیرہ کی کتب تفاسیر سے زیادہ استفادہ کیا ہے ان کا تعارف درج ذیل ہیں:

#### 1. جامع البیان عن تاویل آی القرآن:

ابن جریر کی یہ تفسیر قرآن پاک پر لکھی جانے والی کتب کا بنیادی ماخذ ہے جو پہلی مکمل اور جامع تفسیر میں شمار ہوتا ہے۔ ابن جوزی نے اکثر مقامات پر ابن جریر کے اقوال نقل کئے ہیں۔ مثلاً قرآن پاک کی آیت (الحج اشہر معلومت)<sup>2</sup> کی تفسیر میں ابن جوزی نے ابن جریر طبری کا قول نقل کرتے ہوئے لکھتے ہیں:<sup>3</sup>

”قال ابن جریر الطبري: إنما أراد هؤلاء أن هذه الأشهر ليست أشهر العمرة، إنما هي للحج، وإن كان

عمل الحج قد انقضی بانقضاء أيام منى، وقد كانوا يستحبون أن يفعلوا العمرة في غيرها“<sup>4</sup>

ابن جریر طبری کا قول ہے کہ درحقیقت ان مہینوں سے مراد عمرہ کے مہینے نہیں ہیں اس سے مراد حج کے مہینے ہیں منی میں حج کی ادائیگی حج کی تکمیل کے بعد پوری ہوتی ہے اور اس زمانے کے لوگ یہ پسند کرتے تھے۔ کہ وہ علاوہ اس کے مہینوں میں عمرہ ادا کریں۔

#### 2. الكشف والبيان عن تفسير القرآن

یہ "تفسیر ثعلبی" کے لقب سے مشہور ہے اور احمد بن محمد بن ابراہیم ثعلبی کی تصنیف ہے۔ ابن جوزی نے ثعلبی کی تفسیر سے اپنی تفسیر میں نہ صرف لغوی مباحث نقل کی ہے بلکہ بعض مقامات پر روایات کے حوالے بھی ثعلبی سے نقل کرتے ہیں، جیسے:

”وقد ذكر الثعلبي حديث ابن عمر عن رسول الله صلى الله عليه وسلم في الكفل: «أنه كان رجلاً لا

ينزع عن ذنب، وأنه خلا بامرأة ليفجر بها، فبكت، وقالت: ما فعلت هذا قط، فقام عنها تائباً، ومات

من ليلته، فأصبح مكتوباً على بابه: قد غفر الله للكفل“<sup>5</sup>

#### 3. الكلت والعيون

یہ تفسیر علی بن محمد بن حبیب الماوردی (التوفی: 450ھ) کا ہے جو تقریباً زاد المسیر سے ملتا جلتا ہے ماوردی نے بھی آیات کی تفسیر میں بلاغی مباحث، لغوی تحقیق کے ساتھ ساتھ مختلف قراءات کو نقل کرنے کا اہتمام کیا ہے۔ اور ضرورت کے مقدار میں فقہی مسائل کا تذکرہ بھی کیا ہے۔

ابن جوزی نے زاد المسیر فی علم التفسیر میں ماوردی کے حوالے بہت کثرت سے نقل کئے ہیں جیسے فرماتے ہیں:

قرآن پاک کی آیت (وکنذک نولی بعض الظالمین<sup>6</sup>) کی تفسیر میں ابن جوزی نے چار اقوال میں چوتھا قول نقل کرتے

ہوئے ماوردی کی طرف منسوب کرتے ہوئے لکھتے ہیں:<sup>7</sup>

”والرابع: نکل بعضهم الی بعض ولا نعینهم، ذکر الماوردی“<sup>8</sup>

زاد المسیر فی علم التفسیر میں اکثر مقامات پر ماوردی کے حوالے ملتے ہیں۔<sup>9</sup>

### کتب احادیث

ابن جوزئی نے کتب احادیث میں صحیح البخاری، صحیح المسلم، سنن ترمذی، اور مسند احمد وغیرہ پر اعتماد کیا ہے اور کئی مقامات پر حوالے دیکر احادیث نقل کئے ہیں۔ بعض مقامات پر انہیں الفاظ کے ساتھ اور بعض مقامات پر مفہوم کو اپنے الفاظ میں بیان کیا ہے اور سند کا اہتمام نہیں کیا گیا ہے۔ جیسے سورۃ الفاتحہ کی تفسیر میں فقہاء کے اقوال کی وضاحت میں روایت نقل کرتے ہوئے لکھتے ہیں:

”ما روي في الصحيحين من حديث عبادة بن الصامت عن النبي ﷺ أنه قال لا صلاة لمن لم يقرأ بفاتحة الكتاب“<sup>10</sup>

صحیح البخاری<sup>11</sup> اور صحیح المسلم<sup>12</sup> میں یہ روایت پوری سند کے ساتھ موجود ہے۔

### کتب لغات، غریب القرآن ومعانی القرآن

#### 1. غریب القرآن

یہ بیکی بن زیاد فرما (التونی: 207ھ) کی کتاب اور لغت کے موضوع پر بنیادی ماخذ ہے ابن جوزئی نے زاد المسیر میں اس کتاب پر اعتماد کیا ہے۔ اور لغوی وضاحت میں اس کے اقوال نقل کئے ہیں۔ جیسے قرآن کی آیت: (وکیف تاخذونه وقد افضی بعضکم الی بعض)<sup>13</sup> کے ذیل لفظ (افضی) کی وضاحت میں لکھتے ہیں:

”في الإفضاء قولان: أحدهما أنه الجماع، والثاني الخلوۃ بها و إن لم يغشها قاله الفراء“<sup>14</sup>

#### 2. مجاز القرآن

یہ ابو عبیدہ کی تالیف ہے ابن جوزئی نے علوم القرآن اور تفسیر پر لکھنے والے اپنی کتابوں میں اس کتاب پر اعتماد کیا ہے۔ اور ابن جوزئی نے ابو عبیدہ کا حوالہ دیکر ان کے اقوال نقل کئے ہیں۔ جیسے آیت: ”وانا أو ایاکم لعلی ہدی أو فی ضلال مبین“<sup>15</sup> کے تحت ابو عبیدہ کا قول نقل کر کے لکھتے ہیں:

”قال ابو عبیدة: معنى الكلام وانا لعلی هدی و انکم لفي ضلال مبین“<sup>16</sup>

#### 3. معانی القرآن

یہ انخس اوسط (التونی: 215ھ) کی لغت پر لکھی ہوئی کتاب ہے اور زاد المسیر میں ابن جوزئی نے کئی مقامات پر انخس کے حوالے دیئے ہیں۔ جیسے آیت ”وتودون أن غیر ذات الشوکة“ کی وضاحت میں لکھتے ہیں:<sup>17</sup>

”وقال الأخفش: إنما أُبْتُ ذات الشوکة لأنه يعنی الطائفة“<sup>18</sup>

#### 4. تفسیر غریب القرآن

یہ ابن قتیبہ (التونی: 276ھ) کی غریب القرآن پر لکھی گئی کتاب ہے ابن جوزئی نے زاد المسیر میں اکثر مقامات پر ابن قتیبہ کے حوالے دیئے ہیں۔ جیسے آیت ”وعمدهم فی طعنہم یعہون“ کی وضاحت میں ابن قتیبہ کا قول نقل کر کے لکھتے ہیں:<sup>19</sup>

”إنه عتوهم وتكبرهم، قاله ابن قتيبة“<sup>20</sup>

## 5. معانی القرآن و اعرابہ

یہ زجاج (التوتنی: 311ھ) کی کتاب ہے ابن جوزی نے اس کتاب سے زیادہ مواد نقل کر کے اپنی تفسیر کی زینت بنا رکھی ہیں۔ جیسے آیت ”ولتكن منكم امة“<sup>21</sup> کے تحت نقل کرتے ہوئے لکھتے ہیں:<sup>22</sup>

”قال الزجاج: معنى الكلام ولتكونوا كلکم امة تدعون إلى الخیر وتأمرون بالمعروف ولكن "من" هاهنا تدخل لتخص المخاطبين من سائر الاجناس“<sup>23</sup>

## 6. مقابلیں اللغة

فن لغت میں احمد بن فارس لغوی کی کتاب ہے ابن جوزی نے الفاظ کی لغوی تحقیق میں ابن فارس کے اقوال نقل کئے ہیں جیسے آیت ”يُرِيهِمُ اللَّهُ اَعْمَالَهُمْ حَسْرَاتٍ عَلَيْهِمْ وَمَا هُمْ بِخَارِجِينَ مِنَ النَّارِ“<sup>24</sup> میں ”حسرات“ کی وضاحت کرتے ہوئے لکھتے ہیں:

”قال ابن فارس: والحسرة: التلهف على الشيء الفاتت“<sup>25</sup>

ابن جوزی کے زاد المسیر کے یہ بنیادی ماخذ تھے ابن جوزی نے ان کتابوں سے بہت استفادہ کیا اور یہ ساری کتب اپنے اپنے فن میں واقعی بنیادی ماخذ کی حیثیت رکھتی ہیں۔ تو ثابت ہوا کہ زاد المسیر فی علم التفسیر بھی ایک ممتاز تفسیر ہے اور مابعد مفسرین کے لیے ایک بنیادی ماخذ کی حیثیت رکھتی ہیں۔

## ابن جوزی کا منہج تفسیر

زاد المسیر فی علم التفسیر میں ابن جوزی نے تفسیر کے دوران کسی بحث کو نہ زیادہ طول اور نہ زیادہ اختصار سے بیان کیا ہے جس سے معانی مقصود میں وقت ہو اس کی وضاحت وہ خود اپنی تفسیر کے مقدمہ میں بیان کرتے ہوئے لکھتے ہیں:

”وقد حذرت من إعادة تفسير كلمة متقدمة إلا على وجه الإشارة، ولم أأقدر من الأقوال التي أحطت بها إلا ما تبعد صحته مع الاختصار البالغ“<sup>26</sup>

زاد المسیر فی علم التفسیر میں ابن جوزی نے جہاں اختصار اپنایا ہے لیکن تفسیر آیات کے دوران تمام اہم علوم کے ہر پہلو کو بیان کیا ہے جیسے وہ خود اعتراف کرتے ہوئے لکھتے ہیں:

”لما رأيت جمهور كتب المفسرين لا يكاد الكتاب منها يفي بالمقصود كشفه حتى ينظر للآية الواحدة في كتب، فربّ تفسير أخلّ فيه بعلم الناسخ والمنسوخ، أو ببعضه، فإن وجد فيه لم يوجد أسباب النزول، أو أكثرها، فإن وجد لم يوجد بيان المكّي من المدني، وإن وجد ذلك لم توجد الإشارة إلى حكم الآية، فإن وجد لم يوجد جواب إشكال يقع في الآية، إلى غير ذلك من الفنون المطلوبة.“<sup>27</sup>

کتب تفاسیر میں اکثر دیکھا گیا ہے کہ جب ایک علم کا ذکر ہے تو دوسرے علم کا ذکر نہیں جیسے کسی تفسیر میں ناسخ و منسوخ کو بیان کیا گیا ہے، کسی تفسیر میں اسباب نزول کا اہتمام ہے کسی میں مکی و مدنی<sup>28</sup> کا بیان تو ہے لیکن آیت کے حکم کا بیان نہیں مگر ابن جوزی نے زاد المسیر میں مذکورہ وغیر مذکورہ تمام علوم کو جمع کیا جو ایک تفسیر قرآن کے لئے بہت ضروری اور اہم ہیں۔

زاد المسیر فی علم کی ابتدا میں ایک مقدمہ ہے ابن جوزی نے اس میں مختصر اچند معلومات دی ہے جیسے علم تفسیر کی فضیلت و اہمیت، تفسیر و تاویل، مدت نزول، سب سے اول اور سب سے آخر میں نازل ہونے والی آیات، جو تقریباً دو صفحات پر مشتمل ہے۔ ابن جوزی نے جو عموماً انداز اپنایا ہے اس ضمن میں سورۃ فاتحہ کی مثال پیش کرتے ہیں:

1. سب سے پہلے سورہ فاتحہ کی ساری آیات لکھی گئی ہیں اس کے بعد فاتحہ کی فضیلت میں وارد حدیثوں کو نقل کیا گیا ہے۔
2. پھر روایت کے بعد سورہ کے اسماء اور ان کی وجہ تسمیہ مدلل بیان کی ہے۔
3. سورۃ کے مکی ومدنی ہونے میں مختلف اقوال نقل کئے گئے ہیں۔
4. مکی ومدنی ہونے سے متعلق معلومات کے لئے ایک فصل قائم کیا گیا ہے اور فاتحہ کی تفسیر میں الحمد سے ابتدا کیا ہے۔
- پھر آیت کی وضاحت کی ہے۔
5. کہیں کہیں الفاظ کے لغوی معنی کی وضاحت میں اشعار سے استشاد بھی کیا گیا ہے۔
6. زادالمسیر فی علم التفسیر میں ابن جوزی نے آیات کی وضاحت میں قراءات کا خصوصی اہتمام کیا ہے۔
7. بقدر ضرورت آیات کی تشریح میں احادیث و آثار بھی لائے ہیں۔
8. آپ نے فقہی مسائل کو بقدر ضرورت بیان کی ہے۔

قرآن پاک کی بقیہ سورتوں کی تفسیر کے لئے بھی اکثر اور تقریباً اس انداز کو اختیار کیا گیا ہے تاہم ہر جگہ ترتیب یکساں نہیں ہے۔ اس کے علاوہ تفسیر قرآن میں ابن جوزی نے اسباب نزول، نسخ و منسوخ اور آیات میں جن قصص کی طرف اشارہ پایا جاتا ہے ان کو بہت تفصیل سے بیان کیا گیا ہے۔

مفسرین کے ہاں تفسیر کا قابل اعتماد طریقہ تفسیر بالمآثر ہے، یعنی قرآن کی تفسیر قرآن، سنت رسول ﷺ، اقوال صحابہ کرام اور اقوال تابعین کی روشنی میں کیا جائے۔

### تفسیر القرآن بالقرآن

سب سے بہترین تفسیر قرآنی آیت کی تفسیر قرآنی آیت سے کی جائے۔ ابن جوزی نے اس منہج کو بہت سے مقامات پر اپنایا ہے جیسے آیت: ”فتلقى آدم من ربه كلمت“<sup>29</sup> کی تفسیر میں ابن جوزی نے لکھا ہے:

”وفي الكلمات أفعال: أحدها: أنها قوله تعالى: رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ“<sup>30</sup>

### تفسیر القرآن بالسنة

قرآن پاک کی تفسیر کا دوسرا ماخذ سنت ہے ابن جوزی نے زادالمسیر میں جہاں کسی آیت کے بارے میں رسول اللہ ﷺ سے روایت منقول ہے اسی جگہ پر حدیث کو نقل کیا ہے جیسے سورۃ الفاتحہ کی آیت: ”غَيْرِ الْمَغْضُوبِ عَلَيْهِمْ وَلَا الضَّالِّينَ“<sup>31</sup> کی وضاحت میں ابن جوزی لکھتے ہیں:

” فأما «المغضوب عليهم» فهم اليهود و «الضالون»: النصارى. رواه عدي بن حاتم عن النبي صَلَّى اللهُ عَلَيْهِ وَسَلَّمَ“<sup>32</sup>

ابن جوزی نے کئی مقامات پر روایات کو نقل کرنے میں ان کی صحت اور عدم صحت کی نشاندہی بھی کی۔ اور بعض مقامات پر احادیث کی تخریج کا اہتمام بھی کیا ہے۔ جیسے تخلیق آدم کی وضاحت میں روایات نقل کر کے لکھتے ہیں:

”خلق آدم من قبضة قبضها من جميع الأرض، فجاء بنو آدم على قدر الأرض، منهم الأحمر والأبيض والأسود، وبين ذلك، والسهل والحزن، وبين ذلك، والحيث والطيب“ ، قال الترمذي: هذا حديث

## علامہ ابن جوزی کی تفسیر "زاد المسیر فی علم التفسیر" کا منبج اور خصوصیات

صحیح“33” وقد أخرج البخاري<sup>34</sup> ومسلم<sup>35</sup> في «الصحیحین» من حديث أبي هريرة عن النبي صَلَّى الله عليه وسلّم، أنه قال: «خلق الله تعالى آدم طوله ستون ذراعاً»<sup>36</sup>

### تفسیر القرآن باقوال الصحابہ

اگر قرآن پاک کی تفسیر جب قرآن اور سنت سے نہ ہو سکے تو اقوال صحابہ کرام پر اعتماد کیا جاتا ہے۔ ابن جوزی نے زاد المسیر فی علم التفسیر میں اکثر مقامات پر مختلف صحابہ کرام خاص کر عبداللہ بن عباس کے اقوال نقل کرتے ہیں۔ جیسے "قل من كان عدوا لجبريل<sup>37</sup> کی تفسیر میں عبداللہ بن عباس کا قول نقل کر کے لکھتے ہیں:

"قال ابن عباس: أقبلت اليهود إلى النبي صَلَّى الله عليه وسلّم"<sup>38</sup>

زاد المسیر فی علم التفسیر کے بہت سے کم مقامات پر اسرائیلیات کو بیان کیا گیا ہے جہاں اسرائیلیات بیان ہو چکے ہیں وہاں ابن جوزی نے اس کی عدم صحت کو بھی بیان کیا ہے۔ جیسے "لَوْلَا أَنْ رَأَى بُرْهَانَ رَبِّهِ"<sup>39</sup> میں برہان کے تحت چھ اقوال بیان کرتے ہوئے پانچ اقوال کے بارے میں لکھتے ہیں کہ ان کا کوئی اصل نہیں۔ ابن جوزی لکھتے ہیں:

"أَنَّ اللَّهَ تَعَالَى بَعَثَ إِلَيْهِ مَلَكًا، فَكَتَبَ فِي وَجْهِ الْمَرْأَةِ بِالْدمِ: وَلَا تَقْرُبُوا الزَّيْنَ إِنَّهُ كَانَ فَاحِشَةً وَسَاءَ سَبِيلًا"<sup>40</sup> ، قاله الضحاك عن ابن عباس"<sup>41</sup>

ابن جوزی نے ان روایات کے فاسد ہونے کی طرف اشارہ کیا ہے کہ یہ سب امور فتیج ہے اور اللہ کے ایک محترم نبی کے بارے میں یہ گمان نہیں کیا جاسکتا اس لیے اس قول کا کوئی حقیقت اور اصل نہیں اور آخر میں صحیح قول کی نشاندہی بھی کی ہے جیسے لکھتے ہیں:

"أَنَّ الْبِرْهَانَ أَنَّهُ عَلِمَ مَا أَحَلَّ اللَّهُ مِمَّا حَرَّمَ اللَّهُ، فَرَأَى تَحْرِيمَ الزَّيْنِ، رَوَى عَنْ مُحَمَّدِ بْنِ كَعْبِ الْقُرْظِيِّ. قَالَ ابْنُ قَتَيْبَةَ: رَأَى حُجَّةَ اللَّهِ عَلَيْهِ، وَهِيَ الْبِرْهَانُ، وَهَذَا هُوَ الْقَوْلُ الصَّحِيحُ"<sup>42</sup>

### تفسیر القرآن باقوال التابعین

جب قرآن کی تفسیر قرآن، سنت اور اقوال صحابہ کرام سے نہ ہو سکے تو اقوال تابعین کی طرف رجوع کیا جائے گا۔ آیات کی تفسیر میں ابن جوزی نے کثرت کے ساتھ تابعین کے اقوال نقل کئے ہیں۔ جیسے "أُولَئِكَ عَلَيْهِنَّ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ"<sup>43</sup> کے تحت لکھتے ہیں:

"أُولَئِكَ عَلَيْهِنَّ صَلَوَاتٌ مِنْ رَبِّهِمْ. قَالَ سَعِيدُ بْنُ جَبْرِ: الصَّلَوَاتُ مِنَ اللَّهِ: الْمَغْفِرَةُ، وَأُولَئِكَ هُمُ الْمُهْتَدُونَ"<sup>44</sup> بالاسترجاع

### تفسیر بالرأے

زاد المسیر فی علم التفسیر میں تین مباحث کے تحت تفسیر بالرأے کی مثالیں پیش کرتے ہیں۔ لغوی مباحث، بلاغی مباحث، فقہی مباحث۔

### لغوی مباحث

ابن جوزی نے زاد المسیر فی علم التفسیر میں لغوی مباحث کا خصوصی اہتمام کیا ہے۔ اور سلف کے اقوال پر زیادہ اعتماد کیا ہے جیسے فراء، ابو عبیدہ، ابن قتیبہ اور زجاج وغیرہ ان حضرات کو فن نحو میں امامت کا درجہ حاصل ہیں۔ زاد المسیر فی علم التفسیر میں ابن جوزی نے لغوی مباحث کے ساتھ ساتھ صرف و اشتقاق اور نحو کو بھی تفصیل کے ساتھ بیان کیا ہے اور کسی

لفظ کی وضاحت میں بعض جگہ اشعار کو استشاد کے طور پر پیش کئے ہیں۔ جیسے ”قُلْ مَنْ كَانَ عَدُوًّا لِجِبْرِيلَ“<sup>45</sup> میں لفظ ”جبرائیل کی وضاحت میں گیارہ لغات بیان کرتے ہوئے لکھتے ہیں:

”وفي جبريل إحدى عشرة لغة: إحداهما: جبريل، بكسر الجيم والراء من غير همز، وهي لغة أهل الحجاز، وبها قرأ ابن عامر، وأبو عمرو. قال ورقة بن نوفل: وجبريل يأتيه وميكال معهما ... من الله وحى يشرح الصدر منزل“<sup>46</sup>

## بلاغی مباحث

زاد المسیر فی علم التفسیر میں ابن جوزی نے دوران تفسیر مختلف مقامات پر بلاغی نکات کو بھی بیان کئے ہیں۔ بلاغت کی چند مثالیں زیر نظر ہیں:

### 1. تقدیم و تاخیر

تقدیم و تاخیر بلاغت کی ایک قسم ہے ابن جوزی زاد المسیر میں آیت: ”وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ“<sup>47</sup> کی تفسیر کے تحت لکھتے ہیں:

”وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ فِيهِ تَقْدِيمٌ وَتَأْخِيرٌ، تَقْدِيرُهُ: وَلَقَدْ أُوحِيَ إِلَيْكَ لَنْ أَشْرَكَتَ لَيَحْبَطَنَّ عَمَلُكَ، وَكَذَلِكَ أُوحِيَ إِلَى الَّذِينَ مِنْ قَبْلِكَ“<sup>48</sup>

### 2. حذف

کسی قرینہ کی بناء پر مانی الضمیر پر دلالت کرنے والے الفاظ کے چھوڑنے کو حذف کہتے ہیں<sup>49</sup>۔ حذف کے بہت سے اقسام ہیں ابن جوزی نے زاد المسیر میں حذف مضاف کے مثال ”واشربوا فی قلوب ہم العجل“<sup>50</sup> کے تحت ذکر کرتے ہوئے لکھتے ہیں:

”وَأَشْرَبُوا فِي قُلُوبِهِمُ الْعَجَلِ، أَي: سَقَوْا حَبَّ الْعَجَلِ، فَحَذَفَ الْمُضَافَ، وَهُوَ الْحَبُّ، وَأَقَامَ الْمُضَافَ إِلَيْهِ مَقَامَهُ“<sup>51</sup>

### 3. کنایہ

جس لفظ سے اس کے معنی کا لازم مراد لیا جائے اس کو کنایہ کہتے ہیں<sup>52</sup>۔ ابن جوزی نے ”نَسَاؤُكُمْ حَرَثٌ لَكُمْ فَأَنْتُمْ حَرَثُكُمْ أَنْتُمْ شَيْئُهُمْ“<sup>53</sup> میں حرث کے بارے میں لکھتے ہیں:

”والحرث: المزدرع، وكنى به هاهنا عن الجماع، فسماهن حرثاً، لأنهن مزدرع الأولاد، كالأرض للزرع“<sup>54</sup>

### 4. تعريض

بغیر کسی صراحت کے اس کلام سے سننے والا مراد جان لینے والے لفظ کو تعریض کہتے ہیں<sup>55</sup>۔ ابن جوزی نے ”قَالَ بَانَ فَعَلَهُ كَبِيرُهُمْ هَذَا فَسَمَّوْهُمُ إِنْ كَانُوا يَنْطِقُونَ“<sup>56</sup> کے تفسیر میں ابن قتیبہ کا قول نقل کرتے ہوئے لکھتے ہیں:

”وقال ابن قتيبة: هذا من المعارض، ومعناه: إِنْ كَانُوا يَنْطِقُونَ، فَقَدْ فَعَلَهُ كَبِيرُهُمْ“<sup>57</sup>

ابن جوزی نے زاد المسیر میں بلاغت کی بہت سے دوسرے اقسام کو بھی بیان کیا ہے لیکن میں نے اس پہلو سے جائزہ لینے کے لیے صرف چار انواع کے انتخاب پر اکتفا کیا۔

ابن جوزیؒ نے آیات کی تفسیر کے موقع پر بقدر ضرورت فقہی مسائل کی وضاحت کی ہے اور مسائل بیان کرنے میں ائمہ اربعہ کی آراء بیان کیں ہیں امام احمد بن حنبل کی رائے کو خاص عقیدت کی وجہ سے پہلے بیان کیا ہے کیونکہ آپ خود مسلک حنبلی سے تعلق رکھتے تھے۔ اس کے باوجود آپ نے شدت سے کام نہیں لیا ہے۔

آیت: "فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ وَعَلَى الَّذِينَ يُطِيقُونَهُ فِدْيَةٌ طَعَامٍ مَسْكِينٍ" 58 کی تفسیر میں مختلف ائمہ کے آرا بیان کرتے ہوئے لکھتے ہیں:

"وليس المرض والسفر على الإطلاق، فان المريض إذا لم يضر به الصوم لم يجز له الإفطار، وإنما الرخصة موقوفة على زيادة المرض بالصوم. واتفق العلماء أن السفر مقدر، واختلفوا في تقديره، فقال أحمد، ومالك، والشافعي: أقله مسيرة ستة عشر فرسخاً: يومان، وقال أبو حنيفة وأصحابه: أقله مسيرة ثلاثة أيام، مسيرة أربعة وعشرين فرسخاً. وقال الأوزاعي: أقله مرحلة يوم، مسيرة ثمانية فراسخ" 59

یہاں ہر قسم کا سفر اور مرض مراد نہیں ہے بلکہ اتنا مرض ہو روزہ رکھنے تکلیف پہنچے اگر روزہ مرض میں زیادتی کا باعث ہو تو رخصت ہے۔ سفر کی مقدار میں ائمہ کے درمیان اختلاف ہے امام احمد، امام مالک اور امام شافعی کے نزدیک کم از کم مسافت 16 فرسخ ہے۔ یعنی دودن اور امام ابوحنیفہ اور ان کے اصحاب کے نزدیک کم از کم مسافت تین دن ہے۔ جو 24 فرسخ کی مسافت بنتی ہے۔ اور امام اوزاعی کے نزدیک ایک دن یعنی 8 فرسخ کی مسافت ہے۔ ابن جوزیؒ زاد المسیر میں ائمہ کا موقف بیان کرتے ہیں اور ان کے اختلافی اقوال ذکر نہیں کرتے یہ اسلوب تقریباً ساری تفسیر میں ہے۔

### زاد المسیر فی علم التفسیر کی خصوصیات اور امتیازات

زاد المسیر میں بہت سے ایسی خصوصیات پائی جاتی ہیں جن کی وجہ سے کتب تفسیر میں اسے نمایاں اور امتیازی حیثیت حاصل ہے یہاں تین نمایاں خصوصیات کا جائزہ لیا جائے گا۔

1. تفسیر بالماثور اور تفسیر بالرأے کا ایک خوبصورت امتزاج اور طریقہ کار
2. علوم القرآن کے مباحث کا ایک بہترین استعمال
3. ایک جامع تفسیر اور اختصار کے ساتھ

### 1. تفسیر بالماثور اور تفسیر بالرأے کا خوبصورت امتزاج

قرآن پاک کی تفسیر کا بہترین طریقہ یہ ہے کہ قرآن کی تفسیر قرآن سے کی جائے اگر ایسا نہ ہو تو سنت رسول اللہ ﷺ سے ہو سکے اگر ایسا نہ ہو تو اقوال صحابہ کرام سے ہو سکے اگر ایسا نہ ہو تو اقوال تابعین سے ہو سکے اور منقولات پر اعتماد رکھ کر غور و فکر اور تدبر کر کے معانی اخذ و استنباط کئے جائیں۔ زاد المسیر فی علم التفسیر کی یہ خصوصیت ہے کہ یہ اسی منہج اور طریقے پر لکھی گئی ایک بہترین تفسیر ہے روایات کو نقل کرنے میں مجموعی طور پر محتاط رویہ اختیار کیا گیا ہے۔ تفسیر زاد المسیر میں روایات اور سلف کے اقوال پر بہت زیادہ اعتماد کیا گیا ہے اس وجہ سے زاد المسیر کو تفسیر بالماثور میں شمار کیا جاتا ہے۔

## 2. علوم القرآن کے مباحث کا بہترین استعمال

زاد المسیر کی ایک امتیازی خصوصیت یہ بھی ہے کہ اس میں علوم القرآن کے صرف ایک بحث نہیں بلکہ علوم القرآن کے اہم مباحث کا احاطہ کیا گیا ہے۔ جیسے علم تفسیر کی فضیلت، تفسیر وتاویل میں فرق، نزول قرآن، مکی ومدنی سورتوں میں فرق، اسباب نزول، ناخ و منسوخ وغیرہ۔

تفسیر قرآن کے دوران مختلف مقامات پر الفاظ قرآن میں قراءات متواترہ<sup>60</sup> دونوں کے بیان کرنے میں اہتمام کیا ہے۔ جیسے آیت: "مَالِكِ يَوْمِ الدِّينِ" کی تفسیر میں قراءات ذکر کرتے ہوئے لکھتے ہیں:

"قرأ عاصم والكسائي، وخلق ويعقوب: «مالك» بألف. وقرأ ابن السميع، وابن أبي عبيدة كذلك، إلا أنهما نصبوا الكاف. وقرأ أبو هريرة، وعاصم الجحدري: «مَلِكٌ» باسكان اللام من غير الألف مع كسر الكاف، وقرأ أبو عثمان النهدي، والشعبي «مَلِكٌ» بكسر اللام ونصب الكاف من غير ألف. وقرأ سعد بن أبي وقاص، وعائشة، ومورق العجلي: «مَلِكٌ» مثل ذلك إلا أنهم رفعوا الكاف. وقرأ أبي بن كعب، وأبو رجاء العطاردي «مليك» بياء بعد اللام مكسورة الكاف من غير ألف. وقرأ عمرو بن العاص كذلك، إلا أنه ضمَّ الكاف. وقرأ أبو حنيفة، وأبو حياة «مَلِكٌ» على الفعل الماضي"<sup>61</sup>

## 3. اختصار اور جامعیت

زاد المسیر میں اختصار کے ساتھ ساتھ جامعیت بھی پائی جاتی ہے۔ اس تفسیر میں آپ نے احادیث، صحابہ اور تابعین کے اقوال پر زیادہ اعتماد کیا ہے لیکن آپ نے پوری اسناد کو ذکر نہیں کیا اور اختصار کو ملحوظ رکھا اور اپنے زمانے کے ماہر علماء کے اقوال نقل کیے۔ لغوی، بلاغی مباحث کا خصوصاً اہتمام کیا۔ اور بقدر ضرورت فقہی مسائل کو بھی بیان کیا۔ ابن جوزی نے جب ایک بار کسی آیت کی تفسیر کی اور دوسری بار کہیں موقع آیا وہاں سابقہ سورۃ یا آیات کی طرف اشارہ کیا اور بعض مقامات پر نشاندہی بھی کی۔

## نتائج البحث

1. زاد المسیر میں علوم القرآن اور لغوی مباحث جیسے سورتوں اور آیات کا علم، مکی مدنی سورتوں کا علم، قراءات متواترہ اور شاذہ، اسباب نزول، اور ناخ و منسوخ وغیرہ کو خصوصیت کے ساتھ بیان کیا گیا ہے۔
2. فقہی مسائل کو بھی بقدر ضرورت بیان کیا گیا جن میں آپ نے امام احمد بن حنبل کی رائے کو ترجیح دی ہے کیونکہ آپ حنبلی مسلک تھے۔
3. مکمل تفسیر میں ابن جوزی نے سلف کے اقوال اور روایات پر بہت اعتماد کیا ہے۔
4. بنیادی مصادر اور مراجع میں کتب تفسیر میں سے الکشف والبیان عن تفسیر القرآن، جامع البیان عن تاویل ای القرآن، النکت والعیون۔
5. کتب احادیث میں سے صحیح بخاری، صحیح مسلم، سنن ترمذی اور مسند احمد شامل ہے۔

## علامہ ابن جوزی کی تفسیر "زاد المسیر فی علم التفسیر" کا منبع اور خصوصیات

6. کتب لغات میں غریب القرآن، معانی القرآن، فراء کی معانی القرآن، ابو عبیدہ کی مجاز القرآن، انخفش کی معانی القرآن، ابن قتیبہ کی تفسیر غریب القرآن اور تاویل مشکل القرآن، زجاج کی معانی القرآن اعراب، ابن فارس کی مقائیس اللغہ، اور جو الیقنی کی المعرب وغیرہ شامل ہیں۔
7. زاد المسیر فی علم التفسیر میں بعض ایسی خصوصیات پائی جاتی ہے جن کی وجہ سے اس کو کتب تفسیر میں ایک خاص مقام حاصل ہیں۔ پہلی نمایاں خصوصیت یہ ہے کہ اس میں تفسیر بالماثور اور تفسیر بالرأے کا ایک حسین امتزاج موجود ہے۔ دوسری خصوصیت یہ ہے کہ اس میں علوم القرآن کے اہم مباحث مکمل طور پر بیان ہو چکے ہیں۔ تیسری خصوصیت یہ ہے کہ اس تفسیر میں جامعیت اور اختصار پائی جاتی ہے۔

### حواشی و مصادر

- <sup>1</sup> الذہبی، شمس الدین ابو عبد اللہ محمد بن احمد، سیر اعلام النبلاء، مؤسسة الرسالہ، ط3، 1405ھ، ج21، ص365-378۔
- <sup>2</sup> البقرة: 2: 197
- <sup>3</sup> ابن الجوزی، زاد المسیر فی علم التفسیر، دار الکتب العربی، بیروت، 2002ء، ط1، ج1، ص: 164
- <sup>4</sup> دیکھئے ابن جریر الطبری، جامع البیان عن تاویل آی القرآن، دار صحر، بیروت، 2001ء، ط1، ج3، ص: 451۔
- <sup>5</sup> ابن الجوزی، زاد المسیر فی علم التفسیر، ج3، ص: 208
- <sup>6</sup> الانعام: 4: 129
- <sup>7</sup> ابن الجوزی، زاد المسیر فی علم التفسیر، ج2، ص: 78
- <sup>8</sup> الماوردی، علی بن محمد بن محمد، (التوفی: 450ھ)، النکت والعیون، بیروت/لبنان، دار الکتب العلمیہ، ج2، ص: 169
- <sup>9</sup> تفصیل کے لئے دیکھئے زاد المسیر فی علم التفسیر، ج1، ص136، ج1، ص: 144 وغیرہ
- <sup>10</sup> ابن الجوزی، زاد المسیر فی علم التفسیر، ج1، ص: 23
- <sup>11</sup> البخاری، محمد بن اسماعیل، صحیح البخاری، بیروت، دار طوق النجاة، 1422ھ، حدیث: 756
- <sup>12</sup> النبیابوری، مسلم بن الحجاج (التوفی: 261ھ)، الصحیح المسلم، بیروت، دار احیاء التراث العربی، حدیث: 394
- <sup>13</sup> النساء: 4: 21
- <sup>14</sup> ابن الجوزی، زاد المسیر فی علم التفسیر، ج1، ص: 387
- <sup>15</sup> سباء: 34: 24
- <sup>16</sup> الجوزی، ابو الفرج، عبد الرحمن بن علی بن محمد (التوفی: 597ھ)، زاد المسیر فی علم التفسیر، ج3، ص: 499
- <sup>17</sup> ابن الجوزی، زاد المسیر فی علم التفسیر، ج2، ص: 190
- <sup>18</sup> الانخفش، معانی القرآن، مکتبۃ الخانی، قاہرہ، 1990ء، ج1، ص: 346
- <sup>19</sup> ابن الجوزی، زاد المسیر فی علم التفسیر، ج1، ص: 35
- <sup>20</sup> ابن قتیبہ، غریب القرآن، دار الکتب العلمیہ، بیروت، 1978ء، ص: 41
- <sup>21</sup> آل عمران: 3: 104

<sup>22</sup> ابن الجوزی، زاد المسیر فی علم التفسیر، ج: 1، ص: 312

<sup>23</sup> الزجاج، معانی القرآن و اعرابہ، عالم الکتب، بیروت، 1988ء، ط 1، ج: 1، ص: 452

<sup>24</sup> البقرة: 2: 167

<sup>25</sup> ابن الجوزی، زاد المسیر فی علم التفسیر، ج: 1، ص: 131

<sup>26</sup> ابن الجوزی، زاد المسیر فی علم التفسیر، ج: 1، ص: 14

<sup>27</sup> ابن الجوزی، زاد المسیر فی علم التفسیر، ج: 1، ص: 14

<sup>28</sup> لوگوں میں اس کے تین اصطلاح موجود ہے۔ 1: جو مکہ میں نازل ہو۔ اسکو مکی کہتے ہے۔ اور جو مدینہ میں نازل ہو اسکو مدنی کہتے ہے۔ 2: جو ہجرت سے پہلے نازل ہو اسکو مکی۔ اور جو ہجرت کے بعد ہو اسکو مدنی کہتے ہے یہ زیادہ مشہور ہے۔ 3: جس آیت میں مکہ والوں کے لئے خطاب ہو اس کو مکی اور جس میں مدینہ والوں کے لئے خطاب ہو اس کو مدنی کہتے ہیں۔ اس میں مکی دور ۱۲ سال ۵ ماہ اور ۱۳ دن ہے۔ مدنی دور ۹ سال ۹ ماہ اور ۹ دن ہے۔ زر کشی، محمد بن عبد اللہ، البرہان فی علوم القرآن،

بیروت، دار المعرفہ، 1376ھ، ج: 1، ص: 187

<sup>29</sup> البقرہ: 2: 37

<sup>30</sup> ابن الجوزی، زاد المسیر فی علم التفسیر، ج: 1، ص: 57

<sup>31</sup> الفاتحہ: 1: 7

<sup>32</sup> ابن الجوزی، زاد المسیر فی علم التفسیر، ج: 1، ص: 22

<sup>33</sup> الترمذی، محمد بن عیسیٰ بن (التوفی: 279ھ)، سنن الترمذی، مصر، مکتبۃ مصطفیٰ البانی الحلبي، 1975م، حدیث: 2955

<sup>34</sup> البخاری، محمد بن اسماعیل، صحیح البخاری، حدیث: 3326

<sup>35</sup> النبیسا بوری، مسلم بن الحجاج (التوفی: 261ھ)، حدیث: 2834

<sup>36</sup> ابن الجوزی، زاد المسیر فی علم التفسیر، ج: 1، ص: 51

<sup>37</sup> البقرہ: 2: 97

<sup>38</sup> ابن الجوزی، زاد المسیر فی علم التفسیر، ج: 1، ص: 90

<sup>39</sup> یوسف: 12: 24

<sup>40</sup> سورۃ الباسراء: 17: 32

<sup>41</sup> ابن الجوزی، زاد المسیر فی علم التفسیر، ج: 2، ص: 431

<sup>42</sup> ابن الجوزی، زاد المسیر فی علم التفسیر، ج: 2، ص: 431

<sup>43</sup> البقرہ: 2: 157

<sup>44</sup> ابن الجوزی، زاد المسیر فی علم التفسیر، ج: 1، ص: 125

<sup>45</sup> البقرہ: 2: 97

<sup>46</sup> ابن الجوزی، زاد المسیر فی علم التفسیر، ج: 1، ص: 90

<sup>47</sup> سورۃ الزمر: 39: 67

<sup>48</sup> ابن الجوزی، زاد المسیر فی علم التفسیر، ج: 4، ص: 25

<sup>49</sup> البہاشی، احمد بن ابراہیم (التوفی: 1362ھ)، جواهر البلاغۃ فی المعانی والبیان والمبدع، بیروت، المکتبۃ العصریۃ، ص: 139

<sup>50</sup> البقرہ 2: 93

<sup>51</sup> ابن الجوزی، زاد المسیر فی علم التفسیر، ج: 1، ص: 88

<sup>52</sup> السیوطی، جلال الدین (التوفی: 911ھ)، اباتقان فی علوم القرآن، ص: 330

<sup>53</sup> البقرہ 2: 223

<sup>54</sup> ابن الجوزی، زاد المسیر فی علم التفسیر، ج: 1، ص: 192

<sup>55</sup> الجرجانی، علی بن محمد بن علی (التوفی: 816ھ)، کتاب التعریفات، بیروت، لبنان، دار الکتب العلمیہ 1983م، ص: 55

<sup>56</sup> الانبیاء 21: 63

<sup>57</sup> ابن الجوزی، زاد المسیر فی علم التفسیر، ج: 3، ص: 196

<sup>58</sup> البقرہ 2: 184

<sup>59</sup> ابن الجوزی، زاد المسیر فی علم التفسیر، ج: 1، ص: 141

<sup>60</sup> (جس کی سند صحیح، لغت عرب کے مطابق اور مصحف عثمانی کے موافق ہو <sup>60</sup>) اور شاذ (اگر متواترہ کے تین شرائط میں سے ایک شرط بھی نہ

ہو تو شاذ کہلاتا ہے) کا فہمی، محمد بن سلیمان، التیسیر فی قواعد علم التفسیر، ص: 184

<sup>61</sup> ابن الجوزی، زاد المسیر فی علم التفسیر، ج: 1، ص: 19